



कोल्हापूर : येथे रंगलेल्या पुरुषोत्तम करंडक एकांकिका स्पर्धेच्या प्राथमिक फेरीतील विजेता संघ.

पुरुषोत्तम करंडक स्पर्धेत 'कस्तुरा'ची बाजी

सकाळ वृत्तसेवा

कोल्हापूर, ता. १९ : पुरुषोत्तम करंडक आंतरमहाविद्यालयीन एकांकिका स्पर्धेच्या प्राथमिक फेरीत इस्लामीपूरच्या राजारामबाबू इन्स्टिट्यूट ऑफ टेक्नॉलॉजीच्या 'कस्तुरा' एकांकिकेने प्रथम क्रमांक पटकावला. सांगलीच्या राजमती नेमगोंडा पाटील कन्या महाविद्यालयाने द्वितीय, तर ललित कला नाट्य तंत्रशिक्षण महाविद्यालयाने तृतीय क्रमांक पटकावला. महाराष्ट्रीय कलोपासक आणि देवल कलबतफे ही स्पर्धा झाली.

दरम्यान, सर्वोत्कृष्ट प्रायोगिक एकांकिकेचे पारितोषिक शिवाजी विद्यापीठाच्या संगीत व नाट्यशास्त्र विभागाने पटकावले. शिवाजी विद्यापीठाचे कुलसुरु डॉ. देवानंद शिंदे यांच्या हस्ते पारितोषिके देण्यात आली.

उत्कृष्ट पुरुष अभिनेता पारितोषिक राजारामबाबू इन्स्टिट्यूटच्या शिवराज नाळे याने, तर अभिनेत्रीचे पारितोषिक चिंतामणराव महाविद्यालयाच्या यशश्री कुलकर्णी हिने पटकावले. सर्वोत्कृष्ट



विद्यार्थी लेखक पुरस्कार विवेकानन्द कॉलेजच्या सुदर्शन खोत याला 'इटस् हॅपन्हॅ' या एकांकिकेसाठी मिळाला. सर्वोत्कृष्ट दिग्दर्शनाचे पारितोषिक राजारामबाबू इन्स्टिट्यूटच्या स्वप्नील माने याने पटकावले. बाचिक अभिनय विभागांतर्गत कर्मवीद् भाऊराव पाटील महाविद्यालयाच्या मयूरी जाधव हिला, तर अभिनय नैपुण्य पारितोषिक ललित कला नाट्य तंत्रशिक्षण महाविद्यालयाच्या ऋत्वीन पुराणिक याला देण्यात आले.

केदार कुलकर्णी, डॉ. श्रद्धानंद ठाकूर, दिलीप जोगळेकर यांनी परीक्षक म्हणून काम पाहिले. देवल कलबचे कार्यवाह अरुण डॉगरे, डॉ. आशुतोष देशपांडे, श्रीकांत डिग्रजकर आदीच्या उपस्थितीत पारितोषिक वितरण झाले.

पुस्तकालय दि. 20.08.2018

एकांकिका स्पर्धा प्राथमिक फेरीत राजारामबापू महाविद्यालय अवल

कोल्हापूर / प्रतिनिधी :

महाराष्ट्रीय कलोपासक आणि देवल क्लबतर्फे घेण्यात आलेल्या पुरुषोत्तम करंडक आंतरमहाविद्यालयीन एकांकिका स्पर्धेच्या प्राथमिक फेरीत राजारामनगरच्या राजारामबापू इन्स्टिट्यूट ऑफ टेक्नॉलॉजी या महाविद्यालयाने प्रथम क्रमांक पटकावला, तर द्वितीय क्रमांक सांगलीच्या राजमती नेमेगोंडा पाटील कन्या महाविद्यालय आणि तृतीय क्रमांक ललित कला नाट्य तंत्रशिक्षण महाविद्यालयाने पटकावला. सर्वोत्कृष्ट प्रायोगिक एकांकिकेचा मान शिवाजी विद्यापीठाच्या संगीत नाट्य विभागाने पटकावला. सर्व विजयी महाविद्यालयांच्या कलाकारांना कुलगुरु देवानंद शिंदे यांच्या हस्ते गौरविण्यात आले.

शिवाजी विद्यापीठांतर्गत देवल क्लब येथील गोविंदराव टेंबे रंगमंदिरात दि. १७ ते १९ ऑगस्ट दरम्यान या स्पर्धा

राजमती कन्या महाविद्यालयाचा द्वितीय क्रमांक

घेण्यात आल्या. स्पर्धेत एकूण २२ महाविद्यालयांनी सहभाग नोंदवला. कलाकारांनी सामाजिक, ऐतिहासिक एकांकिका सादर करून कलेची चुणूक दाखवली.

रविवारी सायंकाळी कुलगुरु शिंदे, देवल क्लबचे उपाध्यक्ष दिलीप गुणे यांच्या हस्ते प्राथमिक फेरी विजेते संघ व कलाकारांना पारितोषिक देऊन गौरविण्यात आले. पहिल्या तीन विजेत्या संघांत राजारामबापू महाविद्यालयाने कस्तुरा, राजमती कन्या महाविद्यालयाने मर्सिया, तर ललित कला महाविद्यालयाने अंव्यकथा या एकांकिका सादर केल्या. शिवाजी विद्यापीठ संघाने लेफ्ट राईट लेफ्ट एकांकिका सादर केली. उत्कृष्ट पुरुष अभिनेता पुरस्कार राजारामबापू महाविद्यालयाच्या शिवराज नाळे याला

मिळाला, तर उत्कृष्ट अभिनेत्रीचा मान चिंतामणरावच्या यशश्री कुलकर्णी हिने पटकावला. सर्वोत्कृष्ट विद्यार्थी लेखक पुरस्कार विवेकानन्दच्या सुदर्शन खोत याने इट हॅपन्डस् या एकांकिकेसाठी पटकावला, तर सर्वोत्कृष्ट दिग्दर्शक पुरस्कार राजारामबापू महाविद्यालयाच्या स्वप्नील माने याने पटकावला. वाचिक अभिनय विभागांतर्गत कर्मवीर भाऊराव पाटील महाविद्यालयाच्या मयूरी जाधवला गौरविण्यात आले, तर अभिनय नैपुण्य पुरस्कार ललित कलाच्या ऋत्वीन पुराणिक याने पटकावला. परीक्षक म्हणून केदार कुलकर्णी, डॉ. श्रद्धानंद ठाकूर, दिलीप जोगळेकर यांनी काम पाहिले. सोहळ्याला देवल क्लबचे कार्यवाह अरुण डोंगरे, आशुतोष देशपांडे, श्रीकांत डिग्रजकर उपस्थित होते.